

“ಮಧುರ ಮಕ್ಕಳೇ - ನಿಮಗೆ ರಾಜಯೋಗವನ್ನು ಕಲಿಸಲು ಯೋಗೇಶ್ವರ ತಂದೆಯು ಬಂದಿದ್ದಾರೆ, ಈ ಯೋಗದಿಂದಲೇ ನೀವು ವಿಕರ್ಮಾಜೀತರಾಗಿ ಭವಿಷ್ಯದಲ್ಲಿ ವಿಶ್ವದ ಮಹಾರಾಜ-ಮಹಾರಾಣಿ ಆಗುತ್ತೀರಿ”

ಪುಶ್ಪ: ವಿಕರ್ಮದಿಂದ ದೂರ ಆಗುವುದಕ್ಕೋಸ್ಕರ ಯಾವ ಪ್ರತಿಜ್ಞೆಯನ್ನು ನೆನಪಿಟ್ಟುಕೊಳ್ಳಬೇಕು?

ಉತ್ತರ: ನನ್ನವರು ಒಬ್ಬ ಶಿವತಂದೆ ಹೊರತು ಬೇರೆ ಯಾರೂ ಇಲ್ಲ. ಒಬ್ಬ ತಂದೆಯ ಜೊತೆ ಸತ್ಯ ಆತ್ಮೀಯ ಪ್ರೀತಿಯನ್ನು ಇಟ್ಟುಕೊಳ್ಳಬೇಕು. ಈ ಪ್ರತಿಜ್ಞೆಯು ನೆನಪಿನಲ್ಲಿದ್ದಾಗ ಮಾಯೆ ದೇಹಾಭಿಮಾನದಲ್ಲಿ ತಂದು ಉಲ್ಬಾ ಕರ್ಮವನ್ನು ಮಾಡಿಸುತ್ತದೆ. ತಂದೆ ಮಾಲಿಕ ಆಗಿದ್ದಾರೆ. ಅವರನ್ನು ನೆನಪು ಮಾಡಿ ಮಾಯೆಯ ಜೊತೆ ಯುದ್ಧ ಮಾಡಿದಾಗ ಸೋಲಾಗುವುದಿಲ್ಲ.

ಪುಶ್ಪ: ತಂದೆಗೆ ತನ್ನ ಮಕ್ಕಳ ಪ್ರತಿ ಯಾವ ಒಂದು ಆಸೆಯಿದೆ?

ಉತ್ತರ: ಹೇಗೆ ಲೌಕಿಕ ತಂದೆಗೆ ನನ್ನ ಮಕ್ಕಳನ್ನು ಚೆನ್ನಾಗಿ ಓದಿಸಬೇಕು ಎಂದು ಇಷ್ಟವಿರುತ್ತದೆಯೋ ಹಾಗೆಯೇ ಬೇಹದ್ದಿನ ತಂದೆಯು ನನ್ನ ಮಕ್ಕಳನ್ನು ಸ್ವರ್ಗದ ಫರಿಸ್ತೆಗಳನ್ನಾಗಿ ಮಾಡಬೇಕು ಎಂದು ಆಸೆ ಇದೆ. ಮಕ್ಕಳು ಕೇವಲ ನನ್ನ ಶ್ರೀಮತದಂತೆ ನಡೆದಾಗ ಶ್ರೇಷ್ಠರಾಗುತ್ತೀರಿ.

ಗೀತೆ: ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೇನೆ.....

ಓಂ ಶಾಂತಿ. ಮಧುರಾತಿ ಮಧುರ ಮಕ್ಕಳು ಹೊಸ ಅದೃಷ್ಟವನ್ನು ಮಾಡಿಕೊಳ್ಳುವುದಕ್ಕೋಸ್ಕರ ಇಲ್ಲಿಗೆ ಬಂದಿದ್ದೇವೆ ಎಂದು ತಿಳಿದುಕೊಂಡಿದ್ದೀರಿ. ಯಾರ ಬಳಿ ಬಂದಿದ್ದೀರಿ? ಯೋಗೇಶ್ವರನ ಬಳಿ, ಈಶ್ವರನ ಬಳಿಗೆ ಬಂದಿದ್ದೀರಿ. ಇದಕ್ಕೆ ರಾಜಯೋಗವೆಂದು ಹೇಳಲಾಗುತ್ತದೆ. ಈಶ್ವರನೇ ಯೋಗವನ್ನು ಕಲಿಸಿ ಕೊಡುತ್ತಾನೆ. ಯಾವ ಯೋಗ? ಹಠಯೋಗ, ಅನೇಕ ಪ್ರಕಾರಗಳಿವೆ. ಇದು ಶಾರೀರಿಕ ಯೋಗವಲ್ಲ. ಆದರೆ ಸನ್ಯಾಸಿಗಳದ್ದು ತತ್ವಯೋಗ, ಬ್ರಹ್ಮಮಹಾತತ್ವಯೋಗವಾಗಿದೆ. ಇದು ಈಶ್ವರನು ಕಲಿಸಿ ಕೊಡುವುದಿಲ್ಲ. ಪರಮಪಿತ ಪರಮಾತ್ಮ ನಮಗೆ ಕಲ್ಪದ ಮೊದಲ ರೀತಿಯಲ್ಲಿ ನಿಮಗೆ ರಾಜಯೋಗವನ್ನು ಕಲಿಸುತ್ತಿದ್ದಾರೆ ಎಂದು ನಿಮಗೆ ತಿಳಿದಿದೆ. ಸನ್ಯಾಸಿಗಳು ಎಂದೂ ಈ ರೀತಿ ಹೇಳುವುದಿಲ್ಲ. ಈ ಯೋಗವನ್ನು ಕಲ್ಪದ ಮೊದಲು ಕಲಿಸಿದ್ದರು, ಈಗಲೂ ಸಹ ಕಲಿಸುತ್ತಿದ್ದಾರೆ. ಆ ಹಠಯೋಗಿಗಳು ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ ಎಂದು ನೀವು ಮಕ್ಕಳು ಹೇಳಬಹುದು. ನಮಗೆ ಕಲಿಸುವಂತಹವರು ಶಿವತಂದೆಯಾಗಿದ್ದಾರೆ. ಅವರಿಗೆ ಯೋಗೇಶ್ವರ ಎಂದು ಹೇಳಲಾಗುತ್ತದೆ. ಆದರೆ ಮನುಷ್ಯರು ಮರೆತು ಕೃಷ್ಣನನ್ನು ಯೋಗೇಶ್ವರನೆಂದು ಕರೆಯುತ್ತಾರೆ. ಆದರೆ ಕೃಷ್ಣ ಸತ್ಯಯುಗದ ರಾಜಕುಮಾರನಾಗಿದ್ದಾನೆ, ಅಲ್ಲಿ ಯೋಗದ ವಿಚಾರವಿಲ್ಲ. ಇದು ಬಹಳ ಒಳ್ಳೆಯ ವಿಷಯವಾಗಿದೆ. ತಿಳಿಸಿ ಕೊಡುವ ರೀತಿಯನ್ನೂ ಸಹ ಕಲಿತುಕೊಳ್ಳಬಹುದು. ಯುಕ್ತಿಯಿಂದ ತಿಳಿಸಿಕೊಡಬೇಕು. ನಿಮ್ಮ ಆಧಾರ ಯೋಗದ ಮೇಲಿದೆ. ಎಷ್ಟು ನೆನಪನ್ನು ಮಾಡುತ್ತೀರಿ ಅಷ್ಟೂ ವಿಕರ್ಮಾಜೀತರಾಗುತ್ತೀರಿ. ಭಾರತದ ಪ್ರಾಚೀನ ಯೋಗವೆಂದು ಬಹಳಷ್ಟು ಗಾಯನ ಮಾಡಲಾಗಿದೆ. ಈ ರಾಜಯೋಗವನ್ನು ಪರಮಪಿತ ಪರಮಾತ್ಮನನ್ನು ಬಿಟ್ಟರೆ ಬೇರೆ ಯಾರೂ ಕಲಿಸಲು ಸಾಧ್ಯವಿಲ್ಲ. ಆದ್ದರಿಂದ ಇವರ ಹೆಸರು ಯೋಗೇಶ್ವರ ಆಗಿದೆ. ಈಶ್ವರನೇ ರಾಜಯೋಗವನ್ನು ಕಲಿಸುತ್ತಾರೆ. ಯಾರಿಗೋಸ್ಕರ ರಾಜಯೋಗವನ್ನು ಕಲಿಸುತ್ತಾರೆ? ಭಾರತಕ್ಕೆ ರಾಜ್ಯ ಪದವಿಯನ್ನು ಕೊಡುತ್ತಾರೇನು? ಇಲ್ಲ, ಕೇವಲ ಭಾರತದ ಮಾತಲ್ಲ. ನೀವು ಮಕ್ಕಳನ್ನು ಇಡೀ ವಿಶ್ವದ ಮಾಲೀಕರನ್ನಾಗಿ ಮಾಡುವುದಕ್ಕೋಸ್ಕರ ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಇದೇ ಗುರಿ-ಉದ್ದೇಶ ಸರಿಯಾಗಿದೆ. ಭಲೆ ಕೆಲವರು ರಾಜ್ಯಭಾರವನ್ನು ಕೆಲವು ಭಾಗದ ಮೇಲೆ ಮಾಡುತ್ತಾರೆ, ವಿಶ್ವದ ಮೇಲೆ ಮಾಡುವುದಿಲ್ಲ. ಆದರೆ ವಿಶ್ವದ ಮಾಲಿಕ ಎಂದು ಹೇಳಿಕೊಳ್ಳುತ್ತಾರೆ.

ಹೊಸ ಪ್ರಪಂಚಕ್ಕೋಸ್ಕರ ನಾವು ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೇವೆ ಎಂದು ನಿಮಗೆ ತಿಳಿದಿದೆ. ಆಗ ಇಡೀ ವಿಶ್ವವು ಹೊಸದಾಗುತ್ತದೆ. ಭಾರತವು ರಾಜಧಾನಿಯಾಗುತ್ತದೆ. ನಿಮ್ಮ ವಿಶ್ವದಲ್ಲಿ ರಾಜಧಾನಿಯು ದೆಹಲಿಯಾಗಿರುತ್ತದೆ. ಅದಕ್ಕೆ ಫರಿಸ್ಥಾನವೆಂದು ಗಾಯನ ಮಾಡಲಾಗಿದೆ. ನೀವು ಜ್ಞಾನದ ಪರಿಗಲಾಗಿದ್ದೀರಿ. ಜ್ಞಾನಸಾಗರದಲ್ಲಿ ಮುಳುಗಿ ಮನುಷ್ಯರಿಂದ ಬದಲಾಗಿ ಸ್ವರ್ಗದ ದೇವತೆಗಳಾಗುತ್ತೀರಿ. ಇದು ಮಾನಸ ಸರೋವರವಾಗಿದೆಯಲ್ಲವೇ. ಅಲ್ಲಿ ಸ್ನಾನ ಮಾಡುವುದರಿಂದ ಮನುಷ್ಯರು ದೇವತೆಗಳಾಗುತ್ತಾರೆ ಎಂದು ಹೇಳುತ್ತಾರೆ. ಇಲ್ಲಿ ನೀವು ಸ್ವರ್ಗದ ದೇವತೆಗಳಾಗುವುದಕ್ಕೋಸ್ಕರ ಬಂದಿದ್ದೀರಿ. ಇಲ್ಲಿ ನೀವು ರಾಜ್ಯ ಪದವಿಯನ್ನು ತೆಗೆದುಕೊಳ್ಳುತ್ತೀರಿ. ನಿಮ್ಮ ಬಳಿ ಆಭರಣಗಳು ಮುಂತಾದವು ಬಹಳಷ್ಟಿರುತ್ತದೆ. ನಾವು ರಾಜಯೋಗವನ್ನು ಕಲಿಯುತ್ತಿದ್ದೇವೆ. ಕಲಿತು ನಾವು ಭವಿಷ್ಯದ ಮಹಾರಾಜ-ಮಹಾರಾಣಿಯರಾಗುತ್ತೇವೆ ಎಂದು ಹೇಳುತ್ತೇವೆ. ಆದರೆ ಚೆನ್ನಾಗಿ ಶ್ರೀಮತದಂತೆ ನಡೆದರೆ ಸಾಧ್ಯ. ಪ್ರಜೆಗಳಲ್ಲಿ ಹೋಗುವುದರಲ್ಲಿಯೂ ಸಹ ದೇವತೆಗಳಾಗುತ್ತೇವೆ ಎಂದು ತಿಳಿದುಕೊಳ್ಳಬೇಡಿ. ಶ್ರೀಮತದಂತೆ ದೈವೀಗುಣಗಳನ್ನು ಧಾರಣೆ ಮಾಡಬೇಕು. ಲೌಕಿಕದಲ್ಲಿ ತಂದೆಗೆ ತನ್ನ ಮಕ್ಕಳನ್ನು ಚೆನ್ನಾಗಿ ಓದಿಸಬೇಕು ಎಂದು ಮೋಹವಿರುತ್ತದೆ. ಇಲ್ಲಿ ನೀವು ಮಕ್ಕಳನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇನೆಂದು ತಂದೆಯು ಹೇಳುತ್ತಾರೆ. ಶ್ರೀಮತದಂತೆ

ಎಷ್ಟು ನಡೆಯುತ್ತೀರೋ ಅಷ್ಟು ಶ್ರೇಷ್ಠರಾಗುತ್ತೀರಿ. ಸಾಹುಕಾರರಿಗೆ ಕೇಳಲು ಸಮಯ ಇರುವುದಿಲ್ಲ. ಆದರೆ ಬಡವರಿಗೆ ಸಮಯ ಇರುತ್ತದೆ. ನೀವು ಮಕ್ಕಳಿಗೆ ಇರುವ ಸಮಯ ಯಾರಿಗೂ ಇಲ್ಲ. ಅವರಿಗೆ ವ್ಯರ್ಥ ಹೆಚ್ಚಾಗಿರುತ್ತದೆ ಆದ್ದರಿಂದ ಯೋಗ ಮಾಡಲು ಸಾಧ್ಯವಿಲ್ಲ.

ನಾನು ಯಾರ ರಥದ ಸೇವೆ ಮಾಡುತ್ತಿದ್ದೇನೆ ಎಂದು ನಿಮಗೆ ತಿಳಿದಿದೆಯೇ? ಎಂದು ಒಂದು ಮಗುವಿನ ಬಳಿ ಕೇಳಿದರು. ನಾನು ಇಂತಹವರ ಕುದುರೆಯನ್ನು ಸಂಭಾಲನೆ ಮಾಡುತ್ತಿದ್ದೇನೆ ಎಂದು ಕುದುರೆಯನ್ನು ಸಂಭಾಲನೆ ಮಾಡುವಂತಹವರು ತಿಳಿದುಕೊಳ್ಳುತ್ತಾರೆ. ಇದು ಯಾರ ರಥವಾಗಿದೆಯೆಂದು ನಿಮಗೆ ತಿಳಿದಿದೆಯೇ? ಒಂದುವೇಳೆ ಶಿವತಂದೆಯ ನೆನಪಿನಲ್ಲಿದ್ದು ಈ ರಥದ ಸೇವೆ ಮಾಡಿದಾಗ ನೀವು ಮಕ್ಕಳು ಅನ್ಯರಿಗಿಂತ ಒಳ್ಳೆಯ ಪದವಿಯನ್ನು ಪಡೆದುಕೊಳ್ಳುತ್ತೀರಿ. ಇದು ರಥವಾಗಿದೆ ಆದರೆ ನೀವು ಶಿವತಂದೆಯನ್ನೇ ನೆನಪು ಮಾಡಬೇಕು. ಇವರು ನೆನಪಿದ್ದಾಗ ಜೀವನದ ದೋಣಿಯು ಪಾರಾಗುತ್ತದೆ. ತಂದೆಯು ರಾಜಯೋಗವನ್ನು ಎಲ್ಲಿಗೆ ಹೋಗುವುದಕ್ಕೋಸ್ಕರ ಕಲಿಸುತ್ತಿದ್ದಾರೆ? ಭವಿಷ್ಯದ ಹೊಸ ಪ್ರಪಂಚಕ್ಕೋಸ್ಕರ ಸಂಗಮಯುಗದಲ್ಲಿ ಕಲಿಸುತ್ತಿದ್ದಾರೆ. ಕೃಷ್ಣ ರಾಜಯೋಗವನ್ನು ಕಲಿಸಲು ಹೇಗೆ ಸಾಧ್ಯ? ಅವನು ಸತ್ಯಯುಗ ರಾಜ್ಯಪದವಿಯಲ್ಲಿದ್ದ, ಆದರೆ ಆ ರಾಜ್ಯಪದವಿಯನ್ನು ಯಾರು ಸ್ಥಾಪನೆ ಮಾಡಿದರು? ಪ್ರಾಚೀನ ದೇವಿ-ದೇವತೆಗಳನ್ನು ಈ ರೀತಿ ಯಾರು ಮಾಡಿದರು? ರಾಜಯೋಗವನ್ನು ಯಾರು ಕಲಿಸಿದರು? ಅವರು ಕೃಷ್ಣನ ಹೆಸರನ್ನು ತೆಗೆದುಕೊಳ್ಳುತ್ತಾರೆ. ಆದರೆ ನಾನು ನೀವು ಮಕ್ಕಳಿಗೆ ಈಗ ಕಲಿಸುತ್ತಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ನೀವು ಭವಿಷ್ಯದ ಹೊಸ ಪ್ರಪಂಚದಲ್ಲಿ ಶ್ರೇಷ್ಠ ಪದವಿಯನ್ನು ಪಡೆಯುವುದಕ್ಕೋಸ್ಕರ ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೀರಿ. ನನ್ನೊಬ್ಬನನ್ನೇ ನೆನಪು ಮಾಡಿದಾಗ ಪವಿತ್ರ ಪ್ರಪಂಚದ ಮಾಲೀಕರಾಗುತ್ತೀರಿ. ಬೇರೆ ಯಾವ ಉಪಾಯವಿಲ್ಲವೆಂದು ತಂದೆಯು ಹೇಳುತ್ತಾರೆ. ಒಂದುಕಡೆ ಪತಿತ-ಪಾವನ ತಂದೆಯನ್ನು ಬನ್ನಿ ಎಂದು ನೆನಪು ಮಾಡುತ್ತಾರೆ, ಇನ್ನೊಂದು ಕಡೆ ಪತಿತ-ಪಾವನಿ ಎಂದು ನದಿಗೆ ಹೇಳುತ್ತಾರೆ. ಮಾತು ತುಂಬಾ ಚಿಕ್ಕದಾಗಿದ್ದರೂ ಎಷ್ಟೊಂದು ತಪ್ಪನ್ನು ಮಾಡುತ್ತಾರೆ ಏಕೆಂದರೆ ಮನುಷ್ಯರ ಕಣ್ಣು ತೆರೆಯಬೇಕಾಗಿದೆ. ತಂದೆಯೇ ಬಂದು ನಾನು ಪತಿತ-ಪಾವನನಾಗಿದ್ದೇನೆ ಎಂದು ತಿಳಿಸಿಕೊಡುತ್ತಿದ್ದಾರೆ. ನಾನೇ ನಿಮಗೆ ಜ್ಞಾನ ಸ್ನಾನ ಮಾಡಿಸಿ ಪಾವನರನ್ನಾಗಿ ಮಾಡುತ್ತೇನೆ. ಇದು ಪತಿತ ಪ್ರಪಂಚವಾಗಿದೆ. ಇಲ್ಲಿ ಸನ್ಯಾಸಿಗಳು ಅನೇಕ ಪ್ರಕಾರದ ಯೋಗಗಳನ್ನು ಕಲಿಸುತ್ತಾರೆ. ಆದರೆ ರಾಜಯೋಗವನ್ನು ಕಲಿಸುವಂತಹವರು ನಾನೊಬ್ಬನೇ ಆಗಿದ್ದೇನೆ. ಪರಮಪಿತ ಪರಮಾತ್ಮನಿಗೆ ಪತಿತ-ಪಾವನ ಎಂದು ಹೇಳಲಾಗುತ್ತದೆ. ಅವರನ್ನು ಎಷ್ಟೊಂದು ನೆನಪು ಮಾಡಬೇಕಾಗಿದೆ. ಮತ್ತೆ ನಡವಳಿಕೆಯೂ ಸಹ ಚೆನ್ನಾಗಿರಬೇಕು. ಆಗ ನಾವೇ 16 ಕಲಾ ಸಂಪೂರ್ಣರಾಗುತ್ತೇವೆ. ಊಟ-ತಿದಿಯೂ ಸಹ ಶುದ್ಧವಾಗಿರಬೇಕು. ಅದನ್ನು ಕೆಲವರು ತಕ್ಷಣ ಧಾರಣೆ ಮಾಡುತ್ತಾರೆ. ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಎಂದು ಗಾಯನ ಮಾಡಲಾಗಿದೆ, ಇದು ಒಬ್ಬ ಜನಕನ ಮಾತಲ್ಲ. ಆದರೆ ಉದಾಹರಣೆಯನ್ನು ಒಬ್ಬನಿಗೆ ಕೊಡಲಾಗಿದೆ. ದ್ರೌಪದಿಯೂ ಸಹ ಒಬ್ಬಳಲ್ಲ ಆದರೆ ಎಲ್ಲರ ಮೇಲೂ ಗೌರವವನ್ನಿಟ್ಟುಕೊಳ್ಳುತ್ತಾರೆ. ಸ್ತ್ರೀ, ಪುರುಷ ಇಬ್ಬರನ್ನೂ ಪತಿತರಾಗುವುದರಿಂದ ತಪ್ಪಿಸುತ್ತಾರೆ. ಗೀತೆಯಲ್ಲಿ ಕೃಷ್ಣನ ಹೆಸರನ್ನು ಬರೆದಿದ್ದಾರೆ. ಈ ಸಮಯದಲ್ಲಿ ನೀವು ಮಕ್ಕಳು ಏನೆಲ್ಲವನ್ನೂ ಮಾಡುತ್ತೀರಿ, ಅದು ಭಕ್ತಿಯಲ್ಲಿ ಸ್ಮಾರಕವಾಗುತ್ತದೆ. ಶಿವತಂದೆಯದು ಇಂದು ಎಷ್ಟೊಂದು ದೊಡ್ಡ ಮಂದಿರವಿದೆ. ಯಾರು ಸರ್ವಿಸ್ ಮಾಡುತ್ತಾರೋ ಅವರ ಹೆಸರು ಪ್ರಸಿದ್ಧಿಯಾಗುತ್ತದೆ. ಹಾಗೆಯೇ ನಿಮ್ಮ ದಿಲ್ವಾಡ ಮಂದಿರ ಸರಿಯಾದ ಸ್ಮಾರಕವಾಗಿದೆ. ಕೆಳಗೆ ತಪಸ್ಸನ್ನು ಮಾಡುತ್ತಿದ್ದೀರಿ. ಮೇಲೆ ರಾಜ್ಯಭಾರದ ಚಿತ್ರವಿದೆ. ಸ್ವರ್ಗದ ಮಾಲೀಕರಾಗುವುದಕ್ಕೋಸ್ಕರ ನೀವೀಗ ತಂದೆಯ ಜೊತೆ ಯೋಗವನ್ನು ಬೆಳೆಸುತ್ತಿದ್ದೀರಿ ಮತ್ತು ಸ್ವರ್ಗವನ್ನೂ ಸಹ ನೆನಪು ಮಾಡುತ್ತೀರಿ. ಯಾರಾದರೂ ಸತ್ತರೆ ಸ್ವರ್ಗಕ್ಕೆ ಹೋದರು ಎಂದು ಹೇಳುತ್ತಾರೆ ಆದರೆ ಸ್ವರ್ಗವು ಎಲ್ಲಿದೆ ಎಂದು ಯಾರಿಗೂ ಸಹ ತಿಳಿದಿಲ್ಲ. ಭಾರತ ಸ್ವರ್ಗವಾಗಿತ್ತು ಎಂದು ಹೇಳುತ್ತಾರೆ ನಂತರ ಮೇಲಿದೆ ಎಂದೂ ಸಹ ಹೇಳುತ್ತಾರೆ. ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಎಂದು ಗಾಯನ ಮಾಡಲಾಗಿದೆ ಆದರೂ ಸಹ ಪುನಃ ಜ್ಞಾನಸಾಗರ ಎಂದು ಹೇಳುತ್ತಾರೆ. ಕಾಡನ್ನೇ ಲೇಖನಿಯನ್ನಾಗಿ ಮಾಡಿಕೊಳ್ಳಿ, ಸಾಗರವನ್ನೇ ಶಾಹಿಯನ್ನಾಗಿ ಮಾಡಿಕೊಳ್ಳಿ, ಆಕಾಶ-ಭೂಮಿಯನ್ನೇ ಕಾಗದವನ್ನಾಗಿ ಮಾಡಿಕೊಳ್ಳಿ. ಆದರೂ ಸಹ ಮುಗಿಯುವುದಿಲ್ಲ. ಅಂತಿಮದ ತನಕ ನಡೆಯುತ್ತಿರುತ್ತದೆ. ಅಂದಾಗ ಶ್ರಮಪಡಬೇಕಲ್ಲವೇ. ಇದು ಸೆಕೆಂಡಿನ ವಿಚಾರವಾಗಿದೆ. ತಂದೆಯ ಆಸ್ತಿ ಜೀವನ್ಮುಕ್ತಿಯಾಗಿದೆ. ಚಕ್ರ ಹೇಗೆ ತಿರುಗುತ್ತದೆ. ಧರ್ಮ ಹೇಗೆ ಸ್ಥಾಪನೆಯಾಗುತ್ತದೆ ಎಂದು ಅದರ ಜೊತೆ-ಜೊತೆಗೆ ತಿಳಿಸಿ ಕೊಡುತ್ತಾರೆ. ತಿಳಿಸಿ ಕೊಡಲು ಅನೇಕ ವಿಚಾರಗಳಿವೆ. ಆದರೆ ಅದರ ಜೊತೆಗೆ ತಂದೆಯನ್ನು ನೆನಪು ಮಾಡಬೇಕು, ಆಸ್ತಿಯನ್ನೂ ಸಹ ನೆನಪು ಮಾಡಬೇಕಾಗಿದೆ. ನಾವು ವಿಶ್ವದ ರಾಜ್ಯಪದವಿಯನ್ನು ತೆಗೆದುಕೊಳ್ಳುತ್ತೇವೆ ಎಂದು ನಿಶ್ಚಯವೂ ಇದೆ ಮತ್ತು ನೆನಪನ್ನೂ ಮಾಡುತ್ತೀರಿ. ಆದರೂ ಏಕೆ ಮರೆತು ಹೋಗುತ್ತೀರಿ. ಆದ್ದರಿಂದ ಎಷ್ಟು ನೆನಪನ್ನು ಮಾಡುತ್ತೀರೋ ಅಷ್ಟು ವಿಕರ್ಮ ವಿನಾಶವಾಗುತ್ತದೆ ಎಂದು ತಂದೆಯು ಹೇಳುತ್ತಾರೆ. ಅದಕ್ಕೆ ಸಮಯ ಬೇಕಾಗುತ್ತದೆ. ಯಾವಾಗ ಕರ್ಮಾತೀತ ಸ್ಥಿತಿಗೆ ತಲುಪುತ್ತೀರೋ ಆಗ ನೀವು ಇಲ್ಲಿರಲು ಸಾಧ್ಯವಿಲ್ಲ. ಮಕ್ಕಳಿಗೆ ಆಸ್ತಿ ಬಗ್ಗೆಯೂ ಸಹ ತಿಳಿಸುತ್ತಾರೆ ಆದರೆ ಈ ಮಾತು ಬಹಳ ಸಹಜವಾಗಿದೆ. ತಂದೆ ಮತ್ತು ಆಸ್ತಿ, ಚಕ್ರದ ರಹಸ್ಯವನ್ನೂ ಸಹ ತಂದೆಯೇ ತಿಳಿಸುತ್ತಾರೆ. ಬುದ್ಧಿಯಲ್ಲಿ ಪೂರ್ಣ ರಹಸ್ಯವಿದ್ದಾಗ ಅನ್ಯರಿಗೂ ಸಹ ತಿಳಿಸಿ ಕೊಡಬೇಕು ಏಕೆಂದರೆ ಇಡೀ ವೃಕ್ಷ ಬುದ್ಧಿಯಲ್ಲಿ ಬರುತ್ತದೆ. ತಂದೆಯಿಂದ ಸಹಜವಾಗಿ ಆಸ್ತಿಯನ್ನು ತೆಗೆದುಕೊಳ್ಳಬೇಕು. ಬಾಬಾ ಈ ನೆನಪನ್ನು ಮಾಡಲಾಗುವುದಿಲ್ಲವೆಂದು ಮಕ್ಕಳು ಹೇಳುತ್ತಾರೆ ಆಗ ಮಾಯೆಯು ವಿಕರ್ಮವನ್ನು ಮಾಡಿಸುತ್ತದೆ. ಒಂದುವೇಳೆ ಮಕ್ಕಳೇ ವಿಕರ್ಮವನ್ನು ಮಾಡಿದರೆ ಬಹಳಷ್ಟು ಪುರುಷಾರ್ಥವನ್ನು ಮಾಡಬೇಕು ಎಂದು ತಂದೆಯು ಹೇಳುತ್ತಾರೆ. ಮಾಯೆಯು ದೇಹಾಭಿಮಾನದಲ್ಲಿ ತಂದು ಉಲ್ಟಾ ಕರ್ಮವನ್ನು ಮಾಡಿಸುತ್ತದೆ. ಮಕ್ಕಳೇ ನನ್ನವರಾಗಿ ಎಂದೂ ಸಹ ಯಾವುದೇ ವಿಕರ್ಮವನ್ನು ಮಾಡಬೇಡಿ ಎಂದು ತಂದೆಯು ತಿಳಿಸುತ್ತಾರೆ. ನನ್ನವರು ಒಬ್ಬ

ಶಿವತಂದೆ ವಿನಃ ಬೇರೆ ಯಾರೂ ಇಲ್ಲ ಎಂದು ನೀವು ಮಕ್ಕಳೇ ಪ್ರತಿಜ್ಞೆಯನ್ನು ಮಾಡುತ್ತೀರಿ. ಬೇರೆ ಕನೈಗೆ ನಿಶ್ಚಿತಾರ್ಥವಾದಾಗ ಪತಿಯ ಜೊತೆ ಎಷ್ಟೊಂದು ಪ್ರೀತಿಯಿರುತ್ತದೆ ಹಾಗೆಯೇ ಇಲ್ಲಿ ಬೇಹದ್ದಿನ ತಂದೆಯ ಜೊತೆ ಎಷ್ಟೊಂದು ಪ್ರೀತಿಯಿರಬೇಕು. ನಿಮ್ಮದು ಎಷ್ಟೊಂದು ಗುಪ್ತವಾದ ಪ್ರೀತಿಯಾಗಿದೆ. ಅದು ಶಾರೀರಿಕವಾಗಿದೆ, ಇದು ಆತ್ಮಿಕ ಪ್ರೀತಿಯಾಗಿದೆ. ಈಗ ನಿಮಗೆ ಅಭ್ಯಾಸವಾಗಿದೆ. ಇದು ಹೊಸ ವಿಚಾರವಾಗಿರುವ ಕಾರಣ ನೀವು ಪದೇ ಪದೇ ಮರೆತು ಬಿಡುತ್ತೀರಿ. ತಮ್ಮನ್ನು ಆತ್ಮ ಎಂದು ತಿಳಿದು ತಂದೆಯನ್ನು ನೆನಪು ಮಾಡಬೇಕು ಏಕೆಂದರೆ ನೀವು ಈಶ್ವರೀಯ ಸೇವಾಧಾರಿಗಳಾಗಿದ್ದೀರಿ, ಆತ್ಮಿಕ ಸೇವಾಧಾರಿಗಳಾಗಿದ್ದೀರಿ, ನೀವು ಯುದ್ಧದ ಮೈದಾನದಲ್ಲಿ ನಿಂತಿದ್ದೀರಿ. ಇಲ್ಲಿ ತಂದೆ ಮಾಲೀಕ ನಿಂತಿದ್ದಾರೆ. ಅದು ಪುನಃ ನಿಮ್ಮಲ್ಲಿ ಪ್ರವೇಶ ಮಾಡಬಾರದು ಹಾಗೆ ಮಾಯೆಯ ಜೊತೆ ಪೂರ್ಣ ಯುದ್ಧವನ್ನು ಮಾಡಬೇಕು ಎಂದು ತಂದೆಯು ಹೇಳುತ್ತಾರೆ. ಬಾಬಾ ಈ ಭೂತ ಬಂದಿತು ಎಂದು ಬರೆಯುತ್ತಾರೆ. ಆದರೆ ತಂದೆಯು ಈ ಭೂತಗಳನ್ನು ಓಡಿಸಿ ಎಂದು ಹೇಳುತ್ತಾರೆ. ಇದು ಅಂತಿಮದವರೆಗೂ ಬರುತ್ತಲೇ ಇರುತ್ತದೆ. ಇನ್ನೂ ಜೋರಾಗಿ ಬಿರುಗಾಳಿಯು ಬರುತ್ತದೆ. ಅಜ್ಞಾನದಲ್ಲೂ ಬರದಿಲ್ಲದೇ ಇರುವುದು ಇಲ್ಲಿ ಬರುತ್ತದೆ. ನಾವು ವಾನಪ್ರಸ್ಥರಲ್ಲಿದ್ದೇವೆ, ಎಂದೂ ಸಹ ಸಂಕಲ್ಪದಲ್ಲಿ ಬರುತ್ತಿರಲಿಲ್ಲ ಎಂದು ನೀವು ಹೇಳುತ್ತೀರಿ. ಆದರೆ ಜ್ಞಾನದಲ್ಲಿ ಬಂದಾಗ ಕಾಮದ ನಶೆಯು ಬರುತ್ತದೆ, ಸ್ವಪ್ನದಲ್ಲೂ ಬರುತ್ತದೆ. ಇದು ಏನಾಗಿದೆ? ಏಕೆಂದರೆ ಇದು ಅದ್ಭುತವಾದ ಜ್ಞಾನವಾಗಿದೆ. ಕೆಲವರು ಇದರಲ್ಲಿ ತಬ್ಬಿಬಾಬಾಗಿ ಬಿಟ್ಟು ಬಿಡುತ್ತಾರೆ. ಬಿರುಗಾಳಿಯು ಜೋರಾಗಿ ಬರುತ್ತದೆಯೆಂದು ತಂದೆಯು ತಿಳಿಸುತ್ತಾರೆ. ಎಷ್ಟು ಶಕ್ತಿಶಾಲಿಗಳಾಗುತ್ತೀರೋ ಅಷ್ಟೇ ಮಾಯೆಯು ಸ್ವಯಂ ಎದುರಿಸುತ್ತದೆ. ಆದ್ದರಿಂದ ಮಹಾವೀರರಾಗಿ ಸ್ಥಿರವಾಗಿರಬೇಕು. ತಂದೆಯ ನೆನಪಿನಲ್ಲಿರಬೇಕು. ಕರ್ಮದಲ್ಲೂ ಬರಬಾರದು. ಒಂದುವೇಳೆ ಕರ್ಮದಲ್ಲಿ ಬಂದರೆ ವಿಕರ್ಮವಾಗುತ್ತದೆ. ಬಹಳ ಪುರುಷಾರ್ಥವನ್ನು ಮಾಡಿ ಕೆಟ್ಟ ಅಭ್ಯಾಸವನ್ನು ತೆಗೆದುಹಾಕಬೇಕು. ಎಲ್ಲಾ ವಿಷಯಗಳು ಅವಿನಾಶಿ ಸರ್ಜನೂ ತಿಳಿದಿದೆ, ಈ ಬ್ರಹ್ಮಾತಂದೆಗೂ ಸಹ ತಿಳಿದಿದೆ. ಆದರೂ ಮಾಯೆಯಿಂದ ಅನೇಕ ಪ್ರಕಾರದ ವಿಘ್ನಗಳು ಬರುತ್ತವೆ. ಅಂದಾಗ ಇಲ್ಲಿ ಬಹಳ ಶುದ್ಧವಾಗಿರಬೇಕು. ಸೂರ್ಯವಂಶಿಗಳಾಗಬೇಕು ಎಂದು ಇಷ್ಟಪಡುತ್ತೀರಿ ಆದರೆ ಅದಕ್ಕೆ ಯೋಗ್ಯರೂ ಸಹ ಆಗಬೇಕು ಏಕೆಂದರೆ ಇದು ರಾಜಯೋಗವಾಗಿದೆ, ಪ್ರಜಾಯೋಗವಲ್ಲ. ಅಂದಾಗ ಪುರುಷಾರ್ಥವನ್ನು ಮಾಡಿ ರಾಜ್ಯಪದವಿಯನ್ನು ತೆಗೆದುಕೊಳ್ಳಬೇಕು. ನೀವು ಯುಕ್ತಿಯಿಂದ ಗುಪ್ತರೀತಿಯಲ್ಲಿ ಎಲ್ಲಿಗಾದರೂ ಹೋಗಬಹುದು. ನಾವು ಯಾರನ್ನು ನೆನಪು ಮಾಡಬೇಕು, ನಮ್ಮ ದುಃಖದಿಂದ ನಾವು ಹೇಗೆ ದೂರವಾಗುವುದು? ಎಂದು ನಮಗೆ ತಿಳಿಸಿಕೊಡಿ. ಭಲೆ ಹೇಳುತ್ತಾರೆ - ಭಾರತದ ಪ್ರಾಚೀನ ಯೋಗ ಏನಾಗಿದೆ? ನೀವು ನಮಗೆ ರಾಜಯೋಗವನ್ನು ಕಲಿಸಿ ಕೊಡಿ ಅದರಿಂದ ನಾವು ರಾಜರಾಗಬೇಕು ಎಂದು ಕೇಳಿರಿ. ಇದೇ ರೀತಿ ಮಾತುಗಳನ್ನು ಮಾತಾನಾಡುತ್ತಾ ಜ್ಞಾನಕ್ಕೆ ಕರೆದುಕೊಂಡು ಬರಬೇಕು. ಅವರ ಬುದ್ಧಿಯು ಸಡಿಲವಾಗುವ ರೀತಿ ನೀವು ಒಂದೇ ಮಾತಿನಲ್ಲಿ ನಿಮ್ಮ ಬುದ್ಧಿವಂತಿಕೆಯನ್ನು ತೋರಿಸಬೇಕು. ಅಷ್ಟೂ ಸರ್ವಿಸೇಬಲ್ ಆಗಿದ್ದೀರಾ ಎಂದು ತಂದೆಯು ಕೇಳುತ್ತಾರೆ. ಬಹಳ ಸಂಭಾಲನೆಯನ್ನು ಮಾಡಿಕೊಳ್ಳಬೇಕು. ಪ್ರಪಂಚವು ಈ ಸಮಯದಲ್ಲಿ ಬಹಳ ಕೊಳಕಾಗಿದೆ. ಇದೂ ಒಂದು ಕಥೆಯಿದೆ - ದ್ರೌಪದಿಯ ಹಿಂದೆ ಕೀಚಕನು ಇದ್ದನು.... ಆದ್ದರಿಂದ ಬಹಳ ಎಚ್ಚರಿಕೆಯಿಂದ ಇರಬೇಕು ಎಂದು ತಂದೆಯು ಹೇಳುತ್ತಾರೆ. ರಾಜಯೋಗವೇ ಮುಖ್ಯವಾದ ಮಾತಾಗಿದೆ. ರಾಜಯೋಗವನ್ನು ಕಲಿಸಿದ್ದು ತಂದೆ ಆದರೆ ಮಗನ ಹೆಸರನ್ನು ಹಾಕಿದ್ದಾರೆ ಎಂದು ಯಾರಿಗೂ ಗೊತ್ತಿಲ್ಲ. ಕೃಷ್ಣ ಭಗವಂತನಾಗಲು ಸಾಧ್ಯವಿಲ್ಲ ಎನ್ನುವ ಮಾತನ್ನು ಸಿದ್ಧ ಮಾಡಿರಿ. ಗೀತೆಯ ಭಗವಂತ ಶಿವ ಆಗಿದ್ದಾರೆ. ಅವರಿಂದ ನಮಗೆ ಸ್ವರ್ಗದ ಆಸ್ತಿಯು ಸಿಗುತ್ತದೆ. ತಿಳಿಸಿಕೊಡುವಂತಹ ಯುಕ್ತಿಯೂ ಸಹ ಬೇಕಾಗಿದೆ.

ನಿಮ್ಮದು ಆತ್ಮೀಯ ಸರ್ವಿಸ್ ಆಗಿದೆ. ಅವರು ಶಾರೀರಿಕವಾದಂತಹ ಸಮಾಜ ಸೇವೆಯನ್ನು ಮಾಡುತ್ತಾರೆ. ಅದು ಶಾರೀರಿಕ ಸಮಾಜವಾಗಿದೆ, ಇದು ಆತ್ಮೀಯ ಸಮಾಜವಾಗಿದೆ. ಆತ್ಮಗಳಿಗೆ ಇಂಜಕ್ಷನ್ ಹಾಕಿದಾಗ ಹೇಳಲಾಗುತ್ತದೆ - ಜ್ಞಾನದ ಕಾಡಿಗೆಯನ್ನು ಸದ್ಗುರು ಕೊಟ್ಟರು..... ಈಗ ಆತ್ಮದ ಜ್ಯೋತಿ ನಂದಿ ಹೋಗಿದೆ. ಯಾವಾಗ ಮನುಷ್ಯರು ಸಾಯುತ್ತಾರೆ, ಆಗ ದೀಪವನ್ನು ಬೆಳಗಿಸುತ್ತಾರೆ. ಆತ್ಮವು ಅಂಧಕಾರದಲ್ಲಿ ಹೋಯಿತು ಎಂದು ತಿಳಿದುಕೊಳ್ಳುತ್ತಾರೆ. ಅವಶ್ಯವಾಗಿ ಬೇಹದ್ದಿನ ಅಂಧಕಾರವಾಗಿದೆ ಏಕೆಂದರೆ ಅರ್ಧ ಕಲ್ಪ ಎಣ್ಣೆಯನ್ನು ಹಾಕಿರಲಿಲ್ಲ. ಆದ್ದರಿಂದ ಆತ್ಮದ ಜ್ಯೋತಿಯು ನಂದಿ ಹೋಗಿತ್ತು. ಈಗ ಜ್ಞಾನದ ಎಣ್ಣೆಯನ್ನು ಹಾಕುವುದರಿಂದ ಪ್ರಕಾಶತೆಯಾಗುತ್ತದೆ. ಈಗ ತಂದೆಯು ಮಕ್ಕಳಿಗೆ ನನ್ನೊಬ್ಬನನ್ನೇ ನೆನಪು ಮಾಡಿರಿ ಎಂದು ಹೇಳುತ್ತಾರೆ. ಇದನ್ನು ಕೃಷ್ಣನು ಹೇಳಲು ಸಾಧ್ಯವಿಲ್ಲ. ನಾವು ಆತ್ಮ ಸಹೋದರ-ಸಹೋದರರಾಗಿದ್ದೇವೆ. ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ಒಳ್ಳೆಯದು, ನಾವು ಎಷ್ಟು ಸಮಯ ನೆನಪಿನಲ್ಲಿದ್ದೇವು ಎನ್ನುವ ಚಾರ್ಟನ್ನು ಇಟ್ಟುಕೊಳ್ಳಬೇಕು. ಅಭ್ಯಾಸ ಮಾಡುತ್ತಾ ಮಾಡುತ್ತಾ ನಂತರ ಆ ಸ್ಥಿತಿಯು ಪಕ್ಕಾ ಆಗುತ್ತದೆ. ಈ ಯುಕ್ತಿಯು ಬಹಳ ಚೆನ್ನಾಗಿದೆ. ಸರ್ವಿಸನ್ನೂ ಸಹ ಮಾಡುತ್ತೀರಿ, ಚಾರ್ಟನ್ನು ಇಟ್ಟುಕೊಳ್ಳಿ ನಂತರ ಉನ್ನತಿಯನ್ನು ಪಡೆದುಕೊಳ್ಳಬಹುದು. ಒಳ್ಳೆಯದು-

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಯಾವುದೇ ಭೂತವು ಒಳಗೆ ಪ್ರವೇಶವಾಗಬಾರದು, ಈ ರೀತಿ ಸಂಭಾಲನೆಯನ್ನು ಮಾಡಿಕೊಳ್ಳಬೇಕಾಗಿದೆ. ಎಂದೂ ಮಾಯೆಯ

ಬಿರುಗಾಳಿಯಲ್ಲಿ ಸಿಕ್ಕಿಹಾಕಿಕೊಳ್ಳಬಾರದಾಗಿದೆ. ಕೆಟ್ಟ ಅಭ್ಯಾಸಗಳನ್ನು ತೆಗೆದುಹಾಕಬೇಕಾಗಿದೆ.

2. ನೆನಪಿನ ಚಾರ್ಟನ್ನು ಇಟ್ಟುಕೊಳ್ಳಬೇಕಾಗಿದೆ, ಜೊತೆ-ಜೊತೆಗೆ ಆತ್ಮೀಯ ಸೇವಾಧಾರಿಗಳಾಗಿ ಆತ್ಮಗಳಿಗೆ ಜ್ಞಾನದ ಇಂಜಕ್ಷನನ್ನು ಹಾಕಬೇಕಾಗಿದೆ.

ವರದಾನ: ತಮ್ಮ ಜೀವನವನ್ನು ವಜ್ರ ಸಮಾನ ಬೆಲೆ ಬಾಳುವಂತಹವರಾಗಿ ಮಾಡುವಂತಹ ಸ್ಮೃತಿ ಮತ್ತು ವಿಸ್ಮೃತಿಯ ಚಕ್ರನಿಂದ ಮುಕ್ತ ಭವ.

ಈ ಸಂಗಮಯುಗ ಸ್ಮೃತಿಯ ಯುಗವಾಗಿದೆ ಮತ್ತು ಕಲಿಯುಗ ವಿಸ್ಮೃತಿಯ ಯುಗವಾಗಿದೆ. ಒಂದುವೇಳೆ ತಮ್ಮ ಶ್ರೇಷ್ಠ ಪಾತ್ರ, ಶ್ರೇಷ್ಠ ಭಾಗ್ಯದ ಸದಾ ಸ್ಮೃತಿ ಇದ್ದಲ್ಲಿ ವಜ್ರ ಸಮಾನ ಬೆಲೆ ಬಾಳುವಂತಹದಾಗಿರುತ್ತದೆ ಮತ್ತು ಒಂದು ವೇಳೆ ವಿಸ್ಮೃತಿಯಿದ್ದಲ್ಲಿ ಕಲ್ಲಿನಂತೆ ಇರುತ್ತದೆ. ಈ ಸ್ಮೃತಿ ಹಾಗೂ ವಿಸ್ಮೃತಿಯ ಆಟವಾಗಿದೆ. ಸಂಗಮಯುಗವಾಸಿಗಳು ಎಂದೂ ಕಲಿಯುಗದಲ್ಲಿ ಚಕ್ರರ್ ಹಾಕಲು ಹೋಗಲು ಸಾಧ್ಯವಿಲ್ಲ. ಒಂದುವೇಳೆ ಸ್ವಲ್ಪವಾದರೂ ಬುದ್ಧಿ ಅತ್ತ ಹೋದರೆ ಚಕ್ರದಲ್ಲಿ ಸಿಕ್ಕಿ ಹಾಕಿಕೊಂಡು ಬಿಡುವರು. ಏಕೆಂದರೆ ಕಲಿಯುಗದಲ್ಲಿ ಬಹಳ ಹೊಳಪಿರುತ್ತದೆ ಆದರೆ ಆ ಹೊಳಪು ಮೋಸ ಮಾಡುವಂತಹದಾಗಿದೆ.

ಸೋಗನ್: ತಮ್ಮ ಕರ್ಮೋದ್ರಿಯಗಳನ್ನು ಲಾ ಅಂಡ್ ಆರ್ಡರ್ ಪ್ರಮಾಣ ನಡೆಸುವಂತಹವರೇ ಸತ್ಯ ರಾಜಯೋಗಿಗಳಾಗಿದ್ದಾರೆ.